

మే డ మె ట్లు

అధికారి ఎలాగో మూడుమెట్లూ యెక్కి, వరండాలోకి చేరు కున్నాడు. ఆయన తొడుక్కున్న మూసేసిన కంటి మెడకోటుకి ఏడు బొత్తాము లుంటాయి. వాటిల్లో పై రెండూ వూడదీసేటప్పటికి, ఆయన ఓపికంతా అయిపోతుంది. బొత్తాములూ, కోటూ, టై, కాలర్ — యివన్నీ నాగరికత తగిల్చిన శృంఖలాయి; సంస్కారానికి మానవుడు చెల్లించే సుంకం. అలా అనేటండుకు అర్హత వుండాలంటే, ఆ శృంఖలాయి తగుల్చుకోవాలి.... లేకపోతే ఆ నిర్వచనానికి విలువ ఏమీ వుండదు. ఈ జగత్తంతా మాయ, ఏదో యధార్థం తగులబడింది. అదేమిటో నాకు తెలిసి చావదు —” అని ఇంగ్లీషులో ఆరువందల పేజీల గ్రంథం వ్రాసినందుకు. గ్రంథకర్తకి డాక్టరేట్ విరుదు తగిలించి, ఏ విశ్వవిద్యాలయానికో అధిపతిని చేసేవరకూ సంఘం వూరుకోదు. “ఏమి జన్మం, ఏమి జీవనమూ” అని థర్డ్ క్లాస్ కంపార్టుమెంటులో పాడుకుంటూ కానీకి చెయ్యిచాచే ముష్టికుర్రాణ్ణి కంచి అవతలకి నెట్టేస్తారు, అదేం చిత్రమో! వాడికి వూడని బొత్తాములకోటు లేదు గనకా?

అనుకుంటూ అధికారి బొత్తాములన్నీ వూడదీసి, కోటు విప్పి, కర్రని మూలకి గెంటి కుర్చీలో కూలబడ్డాడు. వెంటనే ఏదో మరిచిపోయిన సంగతి జ్ఞాపకం వచ్చింది. మూడు నిమిషా లాలోచించాడు. ఆ మెట్ల గదిలో బిల్లమీద పత్రిక లోపలికి తీసుకురావడం చూచాడు. బిల్లమీద గడి యారం కనబడుతోంది. టైము తెలీదు. చూడాలంటే, కళ్ళజోడు కోటు జేబులో వుంది. ‘హనీ’ అని కేకేశాడు. ‘హనీ’కి చిన్నచిన్న వస్తువులు నోట్లో కరుచుకుని పట్టుకురావడం నేర్పి వుంటే ఎంత బాగుండును! ‘హనీ’ తోక కిందికి దించేసి, మెట్లమీద గంతులేస్తోంది. లోపలికి చూపించి ‘ఆ పేషరిలా తీసుకురా’ అని సంజ్ఞ చేశాడు. ‘హనీ’ మూలనున్న కర్రని

నోట్లో కరుచుకుని మెల్లెక్కి పైకి వెళ్ళిపోయింది. ఆ కర్రని తనకిచ్చినా బాగుండును; దాని సహాయంతో లోపలికెళ్ళి పత్రిక తీసుకొచ్చి, చదువు కుంటూ కూర్చుండును. నిజంగా జీవితంలో సంతోషం కలగజేసేవి ఇట్లాంటి స్వల్ప విషయాలే. రోజూ ఎనిమిదింటికి హాజరయ్యే 'తంబిగాడు' ఇవాళ పదిగంటలైనా రాలేదు. అధికారి వూరికే తనముందు పరుచుకున్న నేలనీ, దానిమీద ఒరిగిన అకాశాన్ని చూస్తూ కూర్చున్నాడు. దేన్ని చూడడం? అర్థం పర్థంలేని కొండలు, బయళ్ళు వూరికే మేఘాలని పోగు చేసుకుని, ఒక్క వర్షం చుక్కెనా ఖర్చుపెట్టలేని పీనాసి అకాశం— డాక్టర్లు, కవులు చంపుకుతింటే ఇక్కడి కొబ్బాడు.... ఆరోగ్యానికి, అందానికీవి. తనకి ఆరోగ్యం, భార్యకి అందం.

అరవైయేళ్ళు దాటింతర్వాత, ఆరోగ్యం సంగతి జ్ఞాపకం వస్తుంది ఈ డాక్టర్లకి. ఏభైయేళ్ళు దాటినా, తన భార్యకి తన అందంతో తప్ప, ప్రకృతి అందంతో ప్రమేయంలేదు. మేడమెట్లు దీగి కిందికి రాదుగా! తను పైకి ఎక్కలేడు!

“మా అవిడకి అందంతో నిమిత్తంలేక మెట్లు దీగదు, ఆరోగ్యంలేక నేను మెల్లెక్కలేను. ఇలాంటిచోటుకి పంపించారయ్యా!” అని సలహా యిచ్చిన డాక్టర్లకి ఉత్తరం వ్రాద్దామని సంకల్పించుకున్నాడు అధికారి. కానైతే కాగితాలేవి, కలమేదీ? అవి దొరికేటప్పటికి వ్రాద్దామనుకున్నది కాస్తా మర్చిపోతాడు. అక్కడికీ తను మెట్లున్న కొంపలొద్దు మనకి, ఎక్కాదగా చెయ్యలేం, ముసలాళ్ళం అని భార్యతో ఎంత చెప్పినా అవిడ వింటేగా! తనకి మేడే కావాలంది. మేడ లేకపోతే దర్జాకి లోపమనేమో వీదో రెండ్రోజు లోపికపడితే, పెద్దమ్మాయి 'కళ్యాణి' పూనానుంచి సెలవలకొస్తుంది. తన కష్టాలన్నీ తీరతాయి- అనుకుని, అధికారి తమాయింతుకున్నాడు. తనపేరుకి తనకే నవ్వొచ్చింది. అధికారిట! కాలేజీ ప్రొఫెసర్ గా ఆరేళ్ళు అమాయకులైన విద్యార్థులమీద అధికారం చలాయించాడు. పత్రికా సంపాదకుడుగా పూవోరీడర్ల మీద పదేళ్ళు చలాయించాడు. దివాన్ గా ఎనిమిదేళ్ళు అడ్డమైనవాళ్ళమీద చలాయించాడు. ఇక్కడ, యిప్పుడు ఎవరిమీద చలాయించడం! కొండలు, వర్షం

మే డ మె ట్ల

కురవడమేనాచేతకాని దద్దమ్మ మేఘాలు, గడ్డిమొలిస్తే ఎవరేనాకీ తారని రాళ్ళగుట్టల్నికన్న బయళ్ళు పీటిమీద చలాయించాలి. ప్రొద్దున్న తను షికారెళ్ళినప్పుడు, ఓ ముసలి దౌర్భాగ్యుడు దార్లో కలుసుకుని, ఆ కొండల్ని, బయళ్ళనీ, మేఘాలనీ మెచ్చుకోడం మొదలెట్టాడు! బాగా వాదించి, కసితీరా తర్కించి అంతా తప్పని ఋజువుచేసి, ఆ దౌర్భాగ్యుణ్ణి తన భార్యముందు ఓడిస్తేకాని, తనకి శాంతి సమకూరేటట్టు లేదు. ప్రతి వాణా పత్రికల్లో దేశంలో శాంతి, అంతర్జాతీయ రంగంలో శాంతి అని అఘోరిస్తాడేగాని, తనహృదయంలో శాంతిని గురించి చెప్పకోడం! సంపాదకుడికి లేఖ వ్రాయాలి. 'అయ్యా, ఆరోగ్యంకోసం కొండల్లో కెళ్ళమనే డాక్టర్లనీ, అందంకోసం ఏకాంతంలో కెళ్ళమనే కవులనీ, ప్రభుత్వంవారు బంధించి జైళ్ళలో వుంచటం అవసరంగా తోస్తోంది. ఏం లాభం! కాగితం, కలం లేవుగా! ఇందాకా ఏదో యిట్టాంటి ఉత్తరం ఒకటి రాద్దామనుకున్నాడు. అదేమిటో, ఒక్కటి జ్ఞాపకంరాదు. అధికారికి తీవ్రంగా కోపం వచ్చేసింది.

చప్పట్లుకొట్టి భార్యని కేకేశాడు.

ఆవిడ మెట్లపైన నుంచుంది.

“కిందికి దిగు,” అని గర్జించాడు అధికారి.

“ఏం, ఎందుకు?”

“నా కనేకం కావాలి.”

“మీరే రండి పైకి” అంది నవ్వుతూ.

“నే నొచ్చేప్పటికీ, అవన్నీ మర్చిపోతాను, యీ మెట్ల కొంప వద్దంటే విన్నావుగా—”

“ఎందుకంత రుసరుస? తల్చుకుంటే మీరే ఎక్కగ్రలు మెట్లు” అంది మళ్ళా నవ్వుతూ. ఆ నవ్వుతో అధికారి కోపం తగ్గింది. ఆ నవ్వులో ఏముందో మజా! ఆయన కళ్ళకి ఆవిడ కొండమీద ప్రతిష్టించిన అమ్మవారి విగ్రహంలా వుంది.

“అంతేకాని నువ్వు దీగవన్నమాట?”

“మెట్లెక్కడం, దిగడం వంటికి మంచిదని డాక్టరన్నేడు....!”

“అంటాడంటాడు; వాణ్ణి మెట్లపైనుంచి, కిందికి దొర్లించి, కింది నుంచి పైకిలాగి, మళ్ళా కిందికి దొర్లిస్తే.... దేశంలో అన్నం కరువైనా తగుతుంది. డాక్టరు నూట తొంభై పౌణ్ణు.”

ఇంతలో ‘తంబి’ వచ్చాడు. వాడిచేత గ్లాసుడు పాలు, పొగాకు డబ్బా కిందికి పంపించింది.

అధికారి పాలుత్రాగి మట్లకాలుస్తూ, పత్రిక చదవడం సంగతి మరిచిపోయాడు. ఆయన ఆలోచనలు ‘దొర్నాగ్యుడి’ వైపుకి వెళ్ళసాగాయి. తను షికారుకి వెడుతుంటే, అతను రాయిమీద పడుకుని పాడుకుంటూ కనబడ్డాడు, తనలాగే అతను ముదుసలి, ఎటొచ్చీ అతని నెరిసిన తల వెంట్రుకలు వూడలేదు. నిర్మానుష్యమైన ఆ ప్రదేశంలో దేవతలా ప్రత్యక్షమయ్యాడు. ఇద్దరూ ఆరగంట సేపు కబుర్లు చెప్పుకున్నారు; సంభాషణ, మొదట్లో గాడిదల్ని గురించి ప్రారంభమైంది. ఎందుకో దూరంగా వీళ్ళల్లో వారికో గాడిద కనుపించింది. ఆ ముసలాయన ఆ కొండల్ని, బయళ్ళనీ మెచ్చుకోవటం మొదలెట్టాడు. తనకి ఒళ్ళు మండిపోయింది. వాడించు కున్నారు యిద్దరూ. ‘ఇంతటితో వాదం పూర్తికాలేదు. యింటికి రా’ అని ఆహ్వానించాడు. తను వచ్చేస్తూ, నీ పేరేమిటనడిగితే ‘దొర్నాగ్యుడు’ అన్నాడు. నిజంగా అన్నాడా, తన వూహా? అధికారి కళ్ళు నీరసంగా మూతలు పడ్డాయి. గాలికి కొట్టుకుని కొట్టుకుని అలిసి వేలాడిపోయిన ఒంటి ఆకులా అతని మెడ భుజంమీద నిశ్చింతగా వాలిపోయింది.

ఎంత సేపయిందో—

ఎవరో అతన్ని లేపారు—తంబిగాడు.

వాడి భుజంమీద చేతులు అనించి అధికారి మెట్లెక్కడం సాగించాడు. మెట్లమీద ఏదో మనిషి ఆకృతి.... మరీ మరీ పెద్దరవు తోంది.... నాలుగు, ఐదు, ఆరు.... ఎవరిది ఆ ఆకృతి.... ఏడు ఎనిమిది.... తన భార్య అరుణ!.... తొమ్మిది.... తెల్లమబ్బుల్ని కప్పుకున్న పచ్చకొండలా ఆవక్షం, నురగల్ని పెనవేసుకున్న కెరటంలా ఆ తెల్లటి జుట్టు, చీకట్లో చలించని నీటిలో మసలిన చంద్రబింబాల జంటలా

ఆ కళ్ళజోడు — పన్నెండు, పదమూడు — మెల్లెక్కడం ఎంత సులభం! పదిహేను పదహారు మెట్ల భవనాలపై తిరిగి, మౌనంతో ముడుచుకున్న ఆమె పెదవులు, సముద్రంలో కలిసిపోయే సంధ్యాసమయ మేఘాలలో తన దృష్టిని ఆవరిస్తోంది- పందొమ్మిది అదీ నవ్వా! పైపళ్లు రెండు వూడి పోయాయి. పాపం బంగారం పళ్లు వేయిస్తానంటే వద్దంది.... పెదవులతో నవ్వడం ఒక్క అరుణకే తెలుసు.... ఇరవై, అమృత్యు- ఇరవై ఒకటి చేతులతో అందుకుంది- అధికారి అరుణలో ఐక్యం అయిపోయాడు.

* * * *

ఆ రోజున ఎవ్వరూ మళ్ళా మేడమెట్లు దిగలేదు. 'దౌర్భాగ్యుడు' రాలేదు.

* * * *

మర్నాడు తెల్లారి ఎనిమిదింటికి, అధికారికి అమాంతంగా 'దౌర్భాగ్యుడి' సంగతి జ్ఞాపకం వచ్చింది. వెళ్ళి వెదకి తీసుకురావాలని బయలుదేరాడు. పైగా డాక్టర్లు రోజూఉదయం ఒక మైలైనా నడవాలన్నారు.... డాక్టర్ల జోలి తనకెందుకు? ఈ కసరత్తు స్త్రీలకి చెప్పరేమో డాక్టర్లు, ఎవళ్లు వీధి చెయ్యగలిగితే దాన్నే పురమాయిస్తారు కాబోలు. ఇంతమంది డాక్టర్లుండికూడా యీ దేశంలో జనాభా పెరిగిపోవడం నిజంగా ఆశ్చర్యమే!

“నువ్వు నన్ను దింపనక్కర్లేదు, నేనే దిగుతాను” అంటూ అరుణ చేతిని తొలగించేసి, ఒంటిగా మెట్లుదిగడం మొదలెట్టాడు అధికారి. ఒక మెట్లు దిగేసరికి, మెట్లగది గుమ్మంలో దౌర్భాగ్యుడి మొహం కనిపించింది. దౌర్భాగ్యుడు రాతిబొమ్మలా స్తంభించి మెట్లకేసి చూస్తున్నాడు.

“అదేమిటి మాటా మంత్రీ ఆడవే.... నేను దిగలేననా?” అధికారి అఖరిమెట్టుమీద అడుగుపెట్టగానే అరుణ లోపలి కెళ్ళిపోయింది.

“అదేమిటి, తెల్లబోయి చూస్తావు. ఎప్పుడూ మేడమెట్లు చూక్కేవా!” ఆయాసంతో అధికారి చివరి మెట్టుమీద కూర్చుండిపోయాడు. దౌర్భాగ్యుడు కూడా ఆయన ప్రక్కనే కూర్చున్నాడు.

“ఇదిగో చూడు....”

“చూస్తున్నా, వింటున్నా....”

“సీతో వీదో చెప్పాలనుకున్నా.... నీకేమన్నా జ్ఞాపకం వుందా?”

“ఓ, మీరు గట్టిగా మాట్లాడనక్కర్లేదు. నాకు చెముడు లేదు.”

“ఆ విషయంకాదు. ఆ జ్ఞాపకం వచ్చింది- యీ కోటు విప్పాలి. మనం యింక బైటకి వెళ్ళంగా.”

అని, కాసేపు కోటువిప్పే కార్యక్రమం జరిపాడు అధికారి.

“ఇప్పుడు చెప్పు, నేనేం మరిచిపోయానో.”

“కొందరు....” అని నవ్వాడు దౌర్భాగ్యుడు, సక్రమంగావున్న పళ్ళవరసని బైటపెడుతూ.

“నువ్వసాధ్యుడవే — నేనంటాను.... యిప్పుడు మరిచిపోయాను. కాసేపుండి చెబుతాలే అన్నట్టు నువ్వేమన్నా టిఫిను ఫలహారం చేస్తావా, చేశావా....?”

“చేశాను; ఐనా, అభ్యంతరంలేదు.”

“ఇదుగో, అరుణా — ఆ, నీ పేరేమిటి?”

“చెప్పాగా — దౌర్భాగ్యుడు.”

“భలే సరసమే- మా యిల్లాలితో యీ దౌర్భాగ్యుడికి ఫలహారం వట్టావే అనమంటావా- ఇదీగో, అరుణా! ఫలహారం తీసుకురా....”

అరుణ మెట్టుమీద నుంచుంది. ఆవిడచుట్టూ, హానీ గంతులేస్తోంది. మెట్టుమీదినుంచి గబగబా దిగి- వారిద్దరి మధ్యకీ వచ్చింది. ఇంతలో ‘తంబి’ వచ్చాడు. పైకి రమ్మని సంజ్ఞ చేసింది అరుణ. ‘తంబి’ అధికారిని లేవదీసి వరండాలోకి తీసికెళ్ళి, కుర్చీలో జేర్ల వేశాడు. మరో పడకుర్చీలో దౌర్భాగ్యుడు కూర్చున్నాడు ‘తంబి’ ఫలహారం తీసుకొచ్చాడు.... రొట్టె, వెన్న, పంచదార, రెండు కమలాఫలాలు, కాఫీ.

“నిన్ను కూడా నాలా, యీవూరు డాక్టర్లు పంపలేదు, గదా?” అని అడిగాడు అధికారి.

“లేదు. అంటే సాధారణంగా డాక్టర్లకి వాళ్ళుంటున్న వూరు వదిలి వెళ్ళే అవకాశం వుండదు. అంచేత యితరుల్ని మరోచోటుకి ‘పంపేనా

తృప్తిపడతారు” ఈ విషయం అధికారికి నచ్చినట్లుంది; బహు సంతోషంతో ‘హా’ కొడుతూ కుర్చీ కొంచెం ముందుకి జరుపుకున్నాడు.

“నేను దీవానుగా ఉంటున్న రోజుల్లో వోమారు తాళిల్దారుకి జబ్బు చేస్తే, మదనపల్లి పంపించారు డాక్టర్లు; ఆయన వచ్చాక, ఆయన భార్యకి జబ్బుచేసింది; ఆవిణ్ణి పంపించారు, తరువాత ఆయన్ని మళ్ళా తరువాత ఆవిణ్ణి భార్యభర్తల వియోగంవల్ల అన్ని జబ్బులూ కుదురుతాయేమో!” అని అధికారి నవ్వుడం సాగించాడు.

కాసేపు నిదానించి మళ్ళా అందుకున్నాడు.

“నువ్వు నవ్వవేం? నీకు పెండ్లాం పిల్లలూ వున్నారా? యింతకీ తాళిల్దారు పెళ్ళాన్ని చూడడం తటస్థించింది. వీ జబ్బులేదు దుక్కలావుంది. మళ్ళా నవ్వుతున్నాడు.

“అంటే ఆడాళ్ళజబ్బులు పైకి కనబడవుగా మరి” అన్నాడు దౌర్భాగ్యుడు.

“లోపల రోగం అంటావు మీ అవిడ కేం జబ్బు?”

“నాకు భార్యలేదు.”

“పోయిందాపాపం?”

“అసలు పెళ్ళికాలేదు.”

“పిల్లలు? మరే మరే అసలు పెళ్ళికాలేదన్నావుగా. పెళ్ళికానంత మాత్రాన పిల్ల అండగూడదని లేదనుకో” అధికారి, తనలో తనే నవ్వు కొంటున్నాడు.

“ఇదిగో, నిన్ను ‘దౌర్భాగ్యుడు’ అని పిలవడం ఏమీ బాగాలేదు నీ పేరేమిటో చెప్పు, చంపక.”

“నాకేపేరుంటే బాగుంటుందో, ఆ పేరే పెట్టి పిలవండి”.

“ఐతే ఆలోచించనీ నువ్వు కొండల్ని మహా మెచ్చుకొంటున్నావు గనుక, ‘కొండయ్య’ అని పిలుస్తాను లేకపోతేను” అని అధికారి వెటకారంగా కోపం ప్రకటించాడు.

“అలాగే పిలవండి నాకు కొండలంటే నిజంగా ఇష్టం. వాటిల్లో స్థిరత్వం వుంది. అని కదలవు, మారిపోవు. మనుష్యులు మోసగిస్తారు

మోసపోతారు, మారిపోతారు, అసలుపోతారు. కొండలు మాత్రం అలాగే వుండిపోతాయి” అన్నాడు కొండయ్య.

“అదీ బాగానే వుందయ్యా, అయితే మేఘాలనీ, నదులనీ మెచ్చు కొంటావెందుకు?”

“అవన్నీ ఆ కొండల్ని పట్టుకుని దేవుళ్ళాడతాయిగనక.”

“కొంపతీసి నువ్వు కవివా ఏమిటి చెప్పు?”

“ఇంకోళ్ళ కొంపలు తీసేవాడు సంస్కర్త, తన కొంప తీసుకునే వాడు కవి” అన్నాడు ‘కొండయ్య గూఢంగా.

“నీ కసలు కొంపే లేదుగా” అని వికృతంగా నవ్వాడు అధికారి. మళ్ళా యేదో జ్ఞప్తికి వచ్చి.

“నీకు ఆ తాళీల్దారు భార్య పొటో పంపించాలి” అని చప్పట్లు కొట్టి ‘తంబిని’ కేకేసి, అమ్మగార్నడిగి సంస్థానం పొటోల ఆల్బమ్ తీసుకురమ్మన్నాడు.

‘తంబి’ ఆల్బమ్ తీసుకొచ్చాడు.

“అ, యిదిగో ఆల్బమ్-యీవిడా, తాళీల్దారుగారి సతీమణి. రెండో పెళ్ళి పెండ్లామనుకో, చూసుకో ఎంత మజాగా వుందో. అరుంధతి, శకుంతల, తిలోత్తమ, ‘జ్యూలియెట్’ అబ్బో-యీవిడికి చాలా పేర్లుండేవి. ఈవిణ్ణి చూసినవాళ్ళు నిద్రాదేవికి విచాకులిచ్చారంటే నమ్ము. ఒకవేళ నిద్రాదేవిని వదలకపోతే, ఆ కాసేపు స్వప్నకాంతతో గడిపేవారు” జ్ఞాపకాల సౌందర్యంతో అధికారి కళ్ళు మెరుస్తున్నాయి.

“అవిడకి కొంచెం ముందుగా కుర్రీలో యీ వ్యక్తి ఎవరు చెప్పుకో పాగా వుంది గుర్తుపట్టవులే! నేనే యిప్పుడంటే జుట్టంతా వూడిపోయింది గాని.... ఆ వ్యక్తి యీ వ్యక్తికోసం పరితపించిందంటే ఆశ్చర్య పడతావా?” జ్ఞాపకాల శక్తితో అధికారి కాలప్రవాహంలో ఎదురీత సాగించాడు.

“అ, నేనాశ్చర్యపడతాను” అన్నాడు కొండయ్య అధికారి నిర్ఘాంతపోయాడు. ప్రశ్నార్థకంగా కనుబొమ్మలు చిట్టించాడు.

“స్త్రీలు పరితపించరు; యితరులకి పరితాపం కలిగిస్తారు. అట్లా పరితపించిన వ్యక్తులలో తమరొకరు కావచ్చు.”

అధికారికి చాలా కోపం వచ్చింది.

“మంచివాడివే ఆ రోజుల్లో నన్ను నువ్వు చూశ్చేదు మరి. అప్పటి క్తకి, అందం దర్లా, యిప్పటి అనుభవం, జ్ఞానం యీ రెండు కలిస్తేనా” అని అవి కలిస్తే యెట్లా వుంటుందో వూహించుకుంటూ నిశ్శబ్దంలోపడ్డాడు అధికారి.

“ఈ రెండూ కలిసినవాళ్ళకి స్త్రీలే అక్కరేదు; కలవని వాళ్ళు స్త్రీలకి అక్కరేదు.”

“నీకేం తెలీదు. నీకు వెళ్ళా, వెడాకులా ఆడదాని మొహం యెరుగుంటేగా!”

“మొహం నేను ఎరుగను, కాని మనస్సు ఎరుగుదును.”

“ఏంకథ- ఒకప్పుడు గందరగోళం చేసినవాడి వైఖరే నీది. ఒరే, ‘తంబీ’ అమ్మగారేం చేస్తున్నారు?”

“కుట్టుకుంటున్నారండీ.”

“నువ్వు వూళ్ళోకెళ్ళి చుట్టలట్రా.”

తంబి వెళ్ళాడు. అధికారి తన కుర్చీ యింకా దగ్గరగా లాక్కుని, కాళ్ళు స్తంభానికి ఆనించాడు.

నడిచిపోతున్న ‘తంబి’ కేసి చూపుతూ, కొండయ్య ప్రారంభించాడు.

“నేను వాడంత వుండేవాణ్ణి. మా యింటి పక్కనే రెండు పెద్ద మేడలుండేవి. మొదటిది పాత మేడ. అందులో ఎవ్వరూ కాపురం వుండేవారుకారు. కాని సత్రవులోలాగా జనం వస్తూ పోతూ వుండేవారు. దాని పక్క మేడలో ధనంగారి వాళ్ళుండేవారు ఆ రెండు మేడలా వాళ్ళవే. చాలా స్థితిపరులు. ఒకరోజున నేనూ మా అత్తయ్య గుళ్ళో కెళ్ళాం అక్కడ చూశాను ధనాన్నీ, వాళ్ళమ్మనీ. ధనం పదేళ్ళపిల్ల; నేనో రెండేళ్ళు పెద్ద. గుడిలోపల దేవుడి దగ్గర అంతా చీకచీ! ఆమదం బుడ్ల వెల్తురులో ధనం మహాలక్ష్మీలా మెరిసిపోయింది. అటుకేసి చూస్తూ నమస్కారాలుపెట్టి, అత్తయ్యని చూసి చెంపలేసుకున్నాను. తరువాత

బోలెడుమంది జనంవచ్చి మమ్మల్ని నెట్టేశారు. అత్తయ్యా నేను విడిపోయాం. ధనం, వాళ్ళమ్మా అర్చనలేవో చేయిస్తున్నంతసేపూ నేనక్కడే వుండిపోయాను. వాళ్ళతోబాటే వాళ్ళ వెనకాలే నేను నడచి వెళుతున్నాను. మా యింటివేపుకేసి నడుస్తున్నాం. రోడ్డుకి రెండువేపులా పెద్ద పెద్ద చెట్లకొమ్మలు వ్రేళ్ళాడుతున్నాయి. సంతబండి గూడు కొమ్మలకి తగిలి, సన్నకొమ్మలు ధనం నెత్తిని దూసుకున్నాయి. ధనం తల్లో పూలు కిందపడిపోయాయి. వాటికోసం వాంగుని తీసుకోబోయింది. వాళ్ళమ్మ కేకలేసి చరిచింది. ఆ పూలని వదిలేసి, వాళ్ళమ్మతో నడిచిపోతోంది. ఆ పూలని నేను తీసుకున్నాను గుళ్ళో తీర్చంతో యింకా తడిగానే వున్నాయి ఆ పూలు. వాటి పక్కనే ధగ ధగా మెరిసిపోయే చిన్న వజ్రపు ఉంగరం అక్కడ పడిపోయింది. దాన్ని తీసుకున్నాను. వాళ్ళు వాళ్ళింటికి వెళ్ళి పోయారు. నాకేమీ తోచక పువ్వుల రేకలు నోట్లో చప్పరిస్తూ, ఖాళీ మేడ మెట్లమీద కూర్చుండిపోయాను. ఖాళీ మేడకి ముందు అరుగుమీదనుంచి మెట్లు దొడ్డించి మరోరకం మెట్లూ వుండేవి. దొడ్డివేపు మెట్లమీద కూర్చున్నాను. ఒక గంట జరిగింతర్వాత ధనం రోడ్డుంట యేదో వెతుక్కుంటూ మా యింటికేసి వస్తోంది. నాకు తెలుసు ఉంగరం కోసం అని దగ్గరగా వెళ్ళాను.

“పూలు పారేసుకున్నావు” అన్నాను, పువ్వులు చూపుతూ.

“కాదు, కాదు.”

“మరేమిటి వెదుకుతున్నావు?”

“ఏమీలేదు.”

నాకేసి చూడకుండా అలా నడిచిపోతోంది.

“చెప్పు, నేనూ వెదుకుతాను” అన్నాను.

“ఆమ్మ కేకలేస్తుంది.”

అని టిక్కమొహంపెట్టి, మెట్లమీద కూర్చుంది. అప్పట్లో నాకా ఉంగరం యివ్వాలనిపించలేదు. ఏడుస్తూంటే జాలేసింది. కింది మెట్లు ముందు బోలెడు యిసుకుంది. అందులో కూర్చుని దూదుంపుల్ల అడడం మొదలెట్టి, అటకీ రమ్మని పిలిచాను. రానంది. నేనొక్కణ్ణి అడుకోడం

మొదలెట్టాను. కొంత సేపయింతర్వాత, ఒక చేతిలో పువ్వులుంచుకొని, రెండోచేతిలో ఉంగరం వుంచి ధనాన్ని కళ్ళుమూసుకోమన్నాను. మూసుకుంది. తెరవమన్నాను తెరిచింది.

“ఈ రెండింటిలో యేది భావుంది?” అని అడిగాను. ఉంగరం చూసి కొండంత మొహం చేసుకుంది.

అధికారి కుర్చీలో కదిలి, “అందుకా కొండలంటే నీకిష్టం!” అన్నాడు.

“తే, నా ఉంగరం” అని లాక్కోబోయింది. నేను గుప్పెడు మడిచేశాను.

“ఏది బాగుందో చెబితేకాని యివ్వను” అన్నాను.

ధనం నా ప్రశ్నకి సమాధానం చెప్పకుండా వచ్చి, నా గుప్పెడి పట్టుకుని చేతిని బరికి వేళ్ళని పీకుతోంది. నేను గుప్పెడు విప్పలేదు. ‘యియ్యి యియ్యి’ అని చేతిని కరిచింది. నేను ఉంగరాన్ని రెండో గుప్పెట్లో ఫిరాయించాను.

“అమ్మతో చెబుతాను, చూస్కో” అంది.

నేను మెట్లెక్కి పైకి పరుగెత్తాను. తనూ పరుగెత్తింది. అలా అరగంటసేపు, మెట్లమీద పరుగెత్తాం. చివరికి ధనం అలిసిపోయి మెట్లమీద కూర్చుండిపోయింది. నేను మెట్లకింద దూదుంపుల్ల అట అభినయించి ఉంగరాన్ని యిసుకలో దాచేసి, మాయంచేశావని చెప్పాను. ధనం మెట్లు దిగలేదు. కిందికి రమ్మన్నాను! దిగనంది. దిగితే ఉంగరం యిస్తానన్నాను. అక్కర్లేదు పో, అంది. నేను ఉంగరం తీసుకు వెళ్ళిపోయాను.

ఇట్లా లాభంలేదు. మంచి చేసుకుంటే కాని ఉంగరం దొరకదనుకుందో యేమో రోజూ ఏదో వంకని మా ఇంటికి రావడం, మేం యిద్దరం మేడమెట్లమీద అడుకోడం కొన్ని వారాలు జరిగింది. ఏమండోయ్, మీరు వింటున్నట్లులేదు.

అధికారి కళ్ళుమూతలు పడుతున్నాయి. చిత్రమైన కలలోంచి లేచినట్లు తటాలున లేచి, కళ్ళు నులుపుకుని, తెల్లబోయి చూశాడు.

“అవునవును. బాగుంది, తరవాత ఏం జరిగింది?”

“మీరు వినడంలేదు. నేను చెప్పను.”

“చెప్పకేం చేస్తావ్, మహాచక్కగా చెప్తావు. ప్రేమగాథ మొదలెట్టినవాడు ఆగడం నే నెరగను.”

“ఇది ప్రేమగాథ కాదు. ఒక్క పురుషుడు మాత్రమే ప్రేమిస్తే స్వీయచరిత్ర. అవతల స్త్రీ కూడా ప్రేమించినప్పుడే ప్రేమగాథవుతుంది” అన్నాడు కొండయ్య.

“ఓయి పిచ్చివాడా! ఏ స్త్రీ కూడా, ‘నిన్ను ప్రేమించా’ననదు. అంటే మొగాడికి లోకువవుతుంది. మా తాళిల్దార్ భార్య విషయం తీసుకో-తన్ను ప్రేమించి చేసుకుంది. ని మురిసిపోయేవారు, అమాయకుడు” అంటూ అధికారి నవ్వడం సాగించాడు.

‘తంబి’ చుట్టలు తీసుకొచ్చాడు. అధికారి చుట్ట ముట్టించాడు.

“ఏదీ యిహచెప్పు ఎంత విసుగ్గా వున్నా తట్టుకోగలను.”

“అయితే నే చెప్పను” అన్నాడు కొండయ్య.

“నువ్వు చెప్పకపోతే ప్రమాదం లేదు. నేచెబుతా విను. నా చిన్నప్పుడు అబ్బో బాగా చిన్నప్పుడు, నలభైయేళ్ళనాటి సంగతి....” అని అధికారి ఒక కల్పితగాథ మొదలెట్టాడు. ఆ గాథకి అంతమయ్యే ప్రాప్తం లేదు. అధికారి భార్య భోజనానికి పిలిచింది. ఆయన మేడమెట్లు ఎక్కలేను, కిందకు పంపించమన్నాడు. మెట్లగదిలో ‘తంబి’ పీటలు, కంచాలు పెట్టాడు. ఇద్దరూ అన్నం వడ్డించుకుతినారు. నిద్రపోయి మధ్యాహ్నం మూడింటికి లేచాడు అధికారి.

“కొండయ్యా వున్నావా? వెళ్ళిపోయావనుకున్నా. నాకు యిందాక ఒక సందేహం వచ్చింది. మళ్ళా మరిచిపోయాను.”

“జ్ఞానకం తెచ్చుకోండి.”

“ఐతే నువ్విక్కడి కెందుకొచ్చావు?”

“మీరు రమ్మంపే.”

“అధికారయ్యా, ఈ వూరు?”

“ఇక్కడికి నాలుగుమైళ్ళ దూరంలో పండ్లు, పువ్వులు ఎగ్జిబిషన్ పెట్టారు. మంచి విత్తనాలు పట్టుకుపోదామని. నా కో ఆరెకరాల

భూముందేదీ. ఎరక్కపోయి, అందులో వ్రగాకు వేశాను. దెబ్బతిన్నాను. మళ్ళా అందులో ఒక తోట వెయ్యాలని.”

“అరవై యేళ్ళొచ్చాక చదువుకోక మన్నుగొట్టుకున్నాట్ట! నువ్విప్పుడేస్తే తయారయ్యేటప్పటికి నాలుగేళ్ళయినా పట్టదూ! ఎవరి కోసమనీ, ఎందుకోసమనీ?” అన్నాడు అధికారి.

“ఆ తోటలో ఒక ఆశ్రమం నిర్మిస్తాను. నాలాంటి బీద పృద్ధ బ్రహ్మచార్యులకి అది నిలయంగా వుండేటట్లు విల్లు రాస్తాను.”

“అంటే? ఓహో, నీ ప్రేమగాధ వింటే కాని తెలవదనుకుంటా. వీడి చెప్ప- ‘తంబీ!’ ‘టీ!’”

‘తంబీ’ ప్రేలో రెండుకప్పుల టీ, రొట్టి, వెన్న తీసుకొచ్చాడు. అధికారి రొట్టి పాలల్లో ముంచుకుని చప్పరించి తిన్నాడు. ఫలహారం అయింతర్వాత, యిద్దరూ మళ్ళా కొండలకేసి షికారుగా నడుస్తున్నారు. సాయంత్రం ఐదు దాటింది. నిశ్చింతగా వడుకొన్న శ్రీ రొమ్ములమీద ఆకుపచ్చ చీర మడతకొంగులా, రెండుకొండులూ మెదలకుండా ఉన్నాయి. కాలిబాటలు, రొమ్ములమధ్య నలిగిన చీరమడతలు- నిద్రలో వీడ్చివీడ్చి ఎర్రబడి, తెరిచిన ఒంటికన్నులూ సూర్యుడు కొండవెనక్కి దీగి కన్ను నులుముకుంటున్నాడు. చోద్యం చూస్తూ మేఘాలు చుట్టూ చేరుకున్నాయి. వీదో జ్ఞాపకం వచ్చినట్లు, ఎక్కడో పిట్టకూసింది. సర్వమూ త్యజించిన రాశుకూడా సంధ్యవేసిన యంద్రజాలంలో యిరుక్కున్నాయి.

కొండయ్య రాతిప్రక్క లేతగడ్డిలో వడుకున్నాడు. అధికారి రాతి మీద కూర్చున్నాడు.

“కొండలు ఆకాశంలోకి దేవుడు వేసిన మేడమెట్లు” అన్నాడు కొండయ్య.

“గాడిదగుడ్డు” అన్నాడు అధికారి.

“మెట్లచివర వుంటాడు. దేవుడు కిందికి రాడు. మన్ని పైకి రమ్మం తాడు. మనం వెళ్ళం. వీళ్లజోలి మనకెందుకని, దేవుడు ఆ మెట్లని పడ గొట్టేశాడు. పడిపోగా మిగిలినవి కొండలు.”

“వెళ్లవయ్యా, మహాచెప్పొచ్చావ్ - మెట్టవేదాంతం. నీకు మనుష్యులతో సంపర్కం లేక, కొండలతో తృప్తిపడుతున్నావు. ఎవళ్ళూ స్నేహితులు లేనివాడేం జేస్తాడు మరీ!” అన్నాడు అధికారి.

“మీరు నా స్నేహితులు కారు?” అన్నాడు కొండయ్య, సూర్యుడు పొడవకుండా కళ్ళమీద చెయ్యి అడ్డుపెట్టుకుంటూ.

“పెళ్ళికానివారికి స్నేహితులుండరు. పిచ్చివాడా! పెళ్ళాందగ్గర నుంచి పారిపోయేటందుకు స్నేహితులు బాగా పనికొస్తారు. నీకలాంటి పెళ్ళాం లేదుగా. నువ్వు నాకు స్నేహితుడవుగాని, నేను నీకు కాదు” అని అధికారి నవ్వుతూ, కర్రతో నేలని పొడుస్తున్నాడు.

కొండయ్య మాట్లాడలేదు.

“కోపం వచ్చిందా! లేదులే, పాపం యేదీ చెప్ప ధనం కథ. అయితే ఆ అమ్మాయి పేరు ధనమేనా?”

“కాదు, వేరే పేరుంది. వాళ్ళు ధనవంతులు కాబట్టి నేను ‘ధనం’ అని వ్యవహరించేవాణ్ణి. ఏడాది గడిచింది. ధనం ఉంగరం ప్రమేయం ఎత్తడం మానేసింది. మేం మేడమెట్లమీద అనేకరకాల ఆటలు ఆడుకునే వాళ్లం, పట్టుకునే బద్దలమీదనుంచి జారడం, పైనుంచి కిందికి, వెనక్కి తిరిగి దిగడం, ఎవరు ముందెక్కుతారోనని పందాలేసుకుని పరుగు లెత్తడం- ప్రొద్దున్న గంటా, సాయంత్రం రెండుగంటలు. మా స్నేహం ఎవ్వరికీ తెలీదు మాకే తెలీదు.”

“మేడమెట్లమీద ఆడుకునే అవసరం ఎందుకొచ్చింది?” అని అడిగాడు అధికారి.

“మరెక్కడా వీల్లేదు. దొడ్లో ఆడుకుంటే వాళ్ళవాళ్ళు కనిపిస్తారు. వీధుల్లో ఆడితే మావాళ్ళు కనిపిస్తారు. కొన్నిరోజులు ‘సరస్వతీ, భక్తుడు’ ఆట ఆడేవాళ్ళం. నాకు చదువొచ్చేదికాదు. ఆమె సరస్వతీ. దొడ్లో కొమ్మని తీసుకొచ్చి, మెట్లపైన చివరి మెట్టుమీద రవివర్మ బొమ్మలో సరస్వతిలా, కొమ్మని వీణకింద అమర్చుకుని, కళ్ళుమూసుకుని కూర్చునేది. నేను భక్తుడను, మెట్లకింద పువ్వులతో పూజించేవాణ్ణి,

“దేవీ! మీరు కనబడండి.”

“భక్తా! నీవు పైకి రమ్ము.”

“అంతదూరం యీ దీనుడు రాలేడు.”

“నీ ఖర్మం! నేను కిందికి రాకూడదు” అనేది.

“భిక్షం పెట్టించండి” అనేవాణ్ణి.

“ధనంగారి ఉంగరం ఇచ్చివెయ్యి. తరువాత భిక్ష పెడతాను.”

“ఉంగరం పోయింది, వీదవాణ్ణి, క్షమించండి. మీరు భాగ్యవంతులు మీరే యివ్వండి” అన్నాను.

దొడ్లో యెవరో పిలిచినట్లునిపించింది. సరస్వతి కొమ్మని నా నెత్తి మీద వదిలేసి, గబగబా పారిపోయింది.

తరువాత ఐదారు నెలలవరకూ ధనం కనపడలేదు. వాళ్ళ వాళ్ళతో కలిసి ఏ ఊరెళ్ళిందో నాకు చెప్పలేదు. నేను ఒక్కణ్ణే ఆ మేడ మెట్లమీద అడుకుంటూ వుండేవాణ్ణి. ఇరవైమూడు మెట్లుండేవి, వాటిలో పద్దెనిమిదింటికి పగుళ్ళుండేవి. కింద రెండింటిమీద ఏవో గడ్డిమొక్కలు కూడా మొలిచేవి. మా ఆటలవల్ల అవి కాస్తా చచ్చిపోయాయి.

ఒకరోజు సాయంత్రం ఆరుగంటలకి, మెట్లదగ్గరకొచ్చి కింద మెట్టుమీద కూర్చున్నాను. మూలగా చిన్ని తెల్లపువ్వు మొక్క ఒకటి ఎదిగి వుంది. అలా పైకి చూశాను. ఆరో మెట్టుమీద ధనం కూర్చుని వుంది. నేను భయపడి, మెట్టుమీదనుంచి కిందికి జారిపోయాను. ధనం ఎదిగిపోయింది, మారిపోయింది. నేను గుర్తుపట్టలేదు. చీర రవికా వేసుకుంది.

“నే వున్నానని నీ కెట్లా తెలుసు?” అంది. కఠం కూడా మారింది. కఠంచువరల నూతిలోంచి వచ్చే ధ్వనిలాగుంది. నాకు సిగ్గేసింది.

ఏమీ మాట్లాడలేదు.

“నేను రోజూ యిక్కడికి వస్తుంటాను.”

“ఎందుకు?”

“ఏమో?”

“నేను దొంగని కాను, నీ ఉంగరం నీ కిచ్చేస్తాలే.”

“అబ్బో, కోపమే! ఓరి దొంగా, ఉంగరం దొంగిలించినందుకు రాణిగారు నిన్ను శిక్షిస్తున్నారు” అన్నది ధనం.

నేను మాట్లాడలేదు. మరో రెండు మెట్లు దిగింది. నా జుట్టులోనికి చెయ్యిపోనిచ్చింది. నా ఒళ్ళు కంపరం ఎత్తింది. ముట్టుకుంటే వీమవుతుందో అని బెంగ. మందారం మొగ్గలా చిన్నినోరు, గులాబీ రేకల్లాంటి చెక్కిళ్ళు, నక్షత్రం చేపలాంటి కళ్ళు, నాకు వీడవాలనిపించింది. ఎన్ని గాజుల జతలో లెక్కపెట్టలేను; గలగల్లాడాయి. వీడో ఎనిమిదో ఉంగరాలు ధగ ధగ మెరుస్తున్నాయి. తెల్లనిప్పలా దీర్ఘలు, నుదుటిలోనుంచి ఉద్భవించినట్టుగా ఎర్రటి బొట్టు, రంగుల సువాసన నా వూపిర్ని బంధించింది. పల్కటి పసుపుపచ్చ పట్టుచీర వీడి ఒళ్ళో వీడి చీరో తెలీక మతిపోయి మౌనంలో పడ్డాను. నేను చూడలేకపోయాను. నా కళ్ళెందుకో తడిసినాయి. అక్కడండలేక వెళ్ళిపోయాను. కొండయ్య కళ్ళు మూసుకున్నాడు.

“నువ్వు పిచ్చివాడవు కొండయ్యా! ఆడదాని దగ్గర నాజుకు కవిత్వం, వీడ్పులు పనికిరావు. వాళ్ళు కఠిన్యానికి దాసులవుతారు. ఓసారి, తాళీల్దారుగారి భార్య ఏం చేసిందంటే.... ఉండు, ఇప్పుడు మర్చిపోయాను. రాత్రి జ్ఞాపకం చెయ్యి. జ్ఞాపకం చేసుకుని చెబుతాను” అన్నాడు అధికారి.

మళ్ళీ కొండయ్య స్వగతంలా మొదలెట్టాడు.

“నేను అది జరిగింతర్వాత, చాలరోజులవరకూ ఆ మేడకేసి చూశేకపోయాను. ఆ మేడపెట్లు ఎలాగో వున్నాయి. నా కోర్కెలు, కలలు, ఆదర్శాలు, అన్నీ ఆ మెట్లకింద మారిపోయినట్లనిపించింది. నేనా మెట్లు ఎక్కలేను; రోజులు, వారాలు, నెలలు గడిచాయి.”

“ఓరి పిచ్చికొండయ్యా అన్నింటిలోకి అశాశ్వతమైంది ఆడదాని అందం. అది చూచి బెదిరిపోయినవాడవు నువ్వెందుకు పనికొస్తావు? మా ఆవిడకూడా చిన్నప్పుడు చాలా అందంగా వుండేది. నాటకానికెడితే, ఆవిణ్ణి చూస్తూ, గేట్లో వాళ్ళు టిక్కెట్లు అడిగేవాళ్ళుకాదు. ఎందుచేత? రైలు ప్రయాణంలో టికెట్ కలెక్టర్లు ఆవిణ్ణికాని, ఆవిడ ప్రక్కన కూర్చున్న నన్ను కాని, టికెట్ ఆడగడం జరగలేదు. నేను అందమైన వాణ్ణినన్న సంగతి నాకు తెలుసుగనక సరిపోయిందిగాని, మరొకడైతే

నూకలు పిల్లల హేళన పళ్ళేక విషం తాగి చచ్చును. అందుకనే పెద్దలు ఆలి మర్కటం అవాలని ఆశీర్వదించారు. చీకటి పడుతోంది లే, వెడదాం పురుగూపుట్రా వుంటుంది” అని, అధికారి బండమీదనుంచి లేచి, చెయ్యి కొండయ్యకి వూతంగా యిచ్చి లేవదీశాడు.

తూర్పుకొండ వెనక చందమామ వెలుగులో చీకటి తెలీడంలేదు. కొండలు నీడలుగా సాగారి వెన్నెల మత్తులో వెర్రిగా పడుకున్నాయి. కాలిబాటలు దూరంగా కలిసిపోయాయి. మీ వెన్నెలుందిగా, మాజో లెవరిక్కావాలనుకుంటూ, మేఘాలన్నీ ఎక్కడికో కడిలిపోతున్నాయి.

“కాసేపుందాం” అన్నాడు కొండయ్య బండికి జేర్ల బడుతూ.

“చలిగాలి ఎక్కువ సేపు తిరిగితే, నా డాక్టర్లు చంపుతారు” అన్నాడు అధికారి. నవ్వుతూ మళ్ళా అన్నాడు “నా శ్రేయస్సుకోరేవాళ్ళు డాక్టర్లు, లేకపోతే ఫీజు రాదుగా. లే, లే, నడుస్తూ చెప్పుకుందాం.”

అధికారి కొండయ్యని లేవదీశాడు, ఇద్దరూ ఇంటివేపు నడవడం సాగించారు.

“చెప్పు, చెప్పు తరవాతేం జరిగింది?”

“వారాలు గడిచాయి. ధనం ఉంగరాన్ని, మా దొడ్లోంచి పెల్లగించి, తిరిగి యిచ్చివేద్దామని నిశ్చయించుకొన్నాను. మేడ దగ్గర కెళ్ళాను. బోలెడు జనం అటూ యటూ తిరుగుతున్నారు. దొడ్డివైపు వెళ్ళాను. మెట్లన్నీ మరమ్మత్తు చేశారెవరో. దొడ్లో కార్థానా సున్నంబట్టి, రంగుల తొట్టెలు అంతా జనం. ధనాన్ని చూడాలంటే వాళ్ళుంటున్న మేడదగ్గరికి వెళ్ళాల్సిందే. ఏం చెయ్యను? వాళ్ళ మేడవైపు వెళ్ళాను. అరుగు పక్కన నండుంది-దానిగుండా దొడ్లోకి దోచ. అటూ యటూ తిరుగుతున్నాను. ఎవ్వరూ కనిపించరు. రోడ్డుమీద తాపీవాడు కనిపించి, ఆళ్ళందరూ వెళ్ళి పోయారు. యిక్కడ లేరండి” అన్నాడు.

“ఎక్కడున్నాడు?”

“పోస్టాఫీసు వీధిలో యింట్లో కెళ్ళారు” అన్నాడు.

పైన గదిలో కిటికీలోంచి యెవళ్ళో చప్పట్లుకొట్టి, “ఇక్కడ” అన్నారు. కళ్ళు సుదురు, జుట్టుమాత్రం కనిపించాయి ధనం.

“అటు, అటు” అన్నట్టు చెయ్యి కదిపింది. నేను దొడ్డివైపు వెళ్లాను. మండువారోనుంచి మేడమీదికి మెట్లున్నాయి. వెళ్ళి మెట్లకింద నుంచున్నాను. మెట్లపైన చివర ఆమె నిలబడి వుంది.

“మేం మా యింట్లో కెళ్ళిపోయాం. ఇది అద్దెకిచ్చేస్తున్నాం, మేజిస్ట్రేటుగారికి” అన్నది. గాజులు, ఉంగరాలు, దీడ్డులు, నగలు బరువుగా మెరుస్తున్నాయి. కిందికి దిగు అన్నట్టు తల పంకించాను. నన్నే పైకి రమ్మంది. ఆమె భాగ్యవంతుల పిల్లని, నేను బీదవాణ్ణి, మా యిద్దరికీ మధ్య ఇరవై రెండు మెట్లున్నాయనీ అప్పుడనిపించింది నాకు. ఆ మెట్లు ఆమె దిగదు, నేను ఎక్కలేను.

“నీ ఉంగరం యిచ్చేద్దామని వచ్చాను” అన్నాను.

“ఏదీ ?”

“ఇదిగో.”

“ఇలా పడేయి.”

“ఒక్క మెట్టు దిగు, పడేస్తాను.”

“నువ్వే ఒక మెట్టు ఎక్కి పడేయ్యి” అన్నది.

“దిగవా ?”

“కోపమా ?”

దిగింది.

“మరో మెట్టు” అన్నాను.

“నువ్వు ఎక్కరాదు ?”

ఎక్కాను.

“పడేయ్యి” అన్నది.

“అన్ని ఉంగరాలున్నాయి, చాలవు ?”

“ఇచ్చేస్తా నన్నావుగా.”

“కావాలన్నావుగా ?”

“కావాలంటే యిచ్చేస్తావా ?”

“ఓ.”

మరో మెట్టు దిగింది.

“ఏదీ?”

“కావాలను” అన్నాను.

“నువ్వే ఎక్కు.”

మరో మెట్లు ఎక్కాను.

“నువ్వెందుకు దిగలేవు?” అన్నాను.

అధికారి కొండయ్యని అవుచేసి “మా బాగా అడిగావు. ఆ ప్రశ్న నేను మా అవిణ్ణి అడగలేకపోతున్నాను. ఆవిడా మెట్లు దిగదు, పెద్దదే అనుకో— అయినా, మొదటినుంచీ పెద్ద అవసరం వస్తేగాని, మాటి మాటికీ మెట్లుదిగే అలవాటు లేదు. చెప్పు చెప్పు-” అన్నాడు. కొండయ్య చెప్పడం మొదలెట్టాడు.

“నువ్వెందుకు ఎక్కలేవు?”

“ఇది మీ మేడ. నువ్వే దిగాలి.”

మరొకటి దిగింది.

నేను మరొకటి ఎక్కాను.

“మా మేడైతే ఇన్ని మెట్లు ఎలా ఎక్కావు?” అంది ధనం.

“నీ కోసం.”

“ఐతే అన్ని మెట్లూ ఎక్కిరాక నన్నెందుకు దిగమంటావు?”

“నా కోసం.”

“దిగానుగా, యింక చాలు.”

“నా కోసం కాదు, నువ్వు దిగింది” అన్నాను.

“మరెందుకు?”

“నీకే తెలుసు.”

అని వుంగరం పైకెత్తి చూపించాను. దాన్ని లాక్కోడానికి గబ గబా మిగతా మెట్లన్నీ దిగి నా చేతిలో ఉంగరాన్ని పట్టుకోబోయింది; నేను వుంగరాన్ని పై మెట్టుమీద పడేటట్లు గిరాపెట్టాను. తను గబగబా మెట్లెక్కి పైకెళ్ళి వుంగరాన్ని కిందపడేటట్లు గిరాపెట్టింది. నేనూ మెట్లు దిగి కిందికి వచ్చేసి ఉంగరం తీసుకున్నాను.

“నా కక్కర్లేదు వుంగరం, నువ్వే తీసుకో— నాకు బోలెడున్నాయి” అన్నది ధనం.

నాకు చాలా కోసం వచ్చింది. ఏవేవో ఆలోచన లొచ్చాయి. ఉంగరం తీసుకుని, మెట్లన్నీ ఎక్కి, పైకి ఆమె దగ్గరకే వెళ్ళాను.

“తీసుకో, యింద” అని నేలమీద పెట్టాను.

తీసుకోబోయింది. దాన్ని చేత్తో కిందికి నెట్టేశాను. తనూ ఎగిరి మెట్లమీద జారి, కిందికి పడిపోయింది. నేను పట్టుకున్నాను. నా పట్టు తప్పించేసి, మెట్లుదిగి వుంగరం తీసుకుంది.

ఇంతలో, యిద్దరూ యింటికి చేరుకున్నారు. అధికారి ఆ కుర్చీలో వాలిపోయాడు. ‘హనీ’ ఆయన ఒళ్ళోకెక్కి ఆనందంతో మూలుగుతోంది. కొండయ్య వెడతానని బయలుదేరాడు.

“కథ పూర్తికాకుండా ఎలా వెడతావు. ప్రొద్దున్న వెడుదువుగానిలే, ప్రొద్దున్న మా పెద్దమ్మాయి కూడా వస్తుంది, చూసి పోదువుగాని. పదిమంది మాటా తోనేసి, పెళ్ళి చెయ్యకుండా చదువు చెప్పిస్తున్నాను. చూసుకో నా మజా....” అన్నాడు అధికారి గర్వంగా. కొండయ్య వుండిపోయాడు. ‘తంబి’ వచ్చి పెట్రోమాక్స్ లైటు వెలిగించాడు.

అధికారి, కొండయ్య కుర్చీలు దగ్గరకు లాక్కుని, చదరంగం ఆటకీ కూర్చున్నాడు. అధికారి మొదలాట గెల్చాడు. కొండయ్యమీద ఆయనకి స్నేహభావం ఎక్కువైంది. తనతో ఆడి ఓడిపోయిన వాళ్ళంటే ఆయనకి చాలా ఆదరణ. మరో ఆటకీ రమ్మన్నాడు. భార్యని కేకేసి యీ ఆట చూడమన్నాడు. ఆవిడ సమాధానం యివ్వలేదు. అధికారి విసుక్కుని, మొహం చిట్లించి, ‘తంబిని’ చూడమన్నాడు. ‘నాకు బోలెడు పనుందండి’ అని లోపలికి వెళ్ళిపోయాడు వాడు. ‘నీభర్తం’ అని, పోనీ ‘హనీ’ యేనా చూస్తుందిలేమ్మని సమాధానపడి ఆటకీ ఉపక్రమించాడు అధికారి. తను ఎలానూ నెగ్గుతానన్న ధీమాతో, ఆలోచించకుండా గబగబ ఎత్తులు వేస్తున్నాడు.

“ఇదిగో, కొండయ్యా! యీ సారె కళ్ళతోడు తీనేసి ఆడి, నీ ఆట కట్టేస్తాను” అన్నాడు. కొండయ్య అంగీకారం సూచిస్తూ నవ్వాడు. ‘తంబి’

పీటలూ అవీ వేసి, భోజనాల సన్నాహం చేస్తున్నాడు. అట ముగిసింది; అధికారి ఓడిపోయాడు. చాలా కోపం వచ్చింది లోపల. చూడకపోవడం మంచిపనే అనుకుని తృప్తిపడ్డాడు. మేడ మెట్లుండడంవల్ల ఉండే ఉపకారాలలో యిదోటి అనుకున్నాడు. ఎందుకో నవ్వాడు.

“ఏం నవ్వుతున్నారు?” అన్నాడు కొండయ్య.

“ఏమీలేదు, ఎందుకో జ్ఞాపకం లేదు.... ఆఁ ఆగు, జ్ఞాపకం వచ్చింది. ఆడదానికోసం మేడమెట్లు ఎక్కలేని వాడవు, నా అట కట్టెయ్యడం ఏమిటా అని నవ్వాచ్చింది” అన్నాడు.

కొండయ్య కూడా సమానంగా నవ్వాడు.

“ఏం! నవ్వుతున్నావు?” అన్నాడు అధికారి, భోజనానికి లేస్తూ.

“ఏమీలేదు.”

“చెప్ప.”

“మీరు మెట్లు ఎక్కగలిగారు కనకనే, అటలో ఓడిపోయారేమో!” అన్నాడు కొండయ్య.

“అసాధ్యుడవే, ఏమో అనుకున్నాను. ఓ సారి శ్రీరంగం వెళ్ళి నప్పుడు, మీనాకూడా వచ్చిందిలే— మీనాక్షి అంటే, మా జమిందారుగారి మరదలు—” అంటూ, చెప్పడం సాగించిన అధికారి భోజనానికి కూర్చో గానే, మీనాక్షి మాట మరచిపోయాడు. ఆయన చెప్పదలచుకున్న గాధలతో ఏ మానపత్రికనైనా సరే రెండేళ్ళు నడపొచ్చు. భోజనంచేసి బైటికి చేరారు. కుర్చీలలో కూర్చున్నారు. అధికారి చుట్టముట్టించాడు.

“కొండయ్యా, ఎక్కువ సంతోషం కలిగించే అనుభవం ఏదంటావు?” అని అడిగాడు.

“ఏ రకం అంటారు? భౌతికమా, మానసికమా?”

“ఏదో అంటారుగాని, రెండూ ఒకపే అంటాను. మాంచి ఆకలిగా వున్నప్పుడు భోజనం చెయ్యడం భౌతిక మంటావా, మానసికమంటావా? నా కిందాక మంచి ఆకలేసింది. డాక్టర్లు ఘనపదార్థం మితంగా తినమని

శాసించారు; ఆ శాసనాన్ని ధిక్కరించి బలంగా వేశాను; గొప్ప భౌతికానందం కలిగింది—”

“డాక్టర్లని ధిక్కరించాను కదా అన్న దాంట్లో మానసిక ఆనందం వుంది— అదే రెండింటికి తేడా—” అన్నాడు కొండయ్య.

“నువ్వు చెప్పినదాని ప్రకారం, వ్యావహారికంగా మనిషి వీడి చెయ్యకూడదో అది చెయ్యడంలో మనిషికి సంతోషం వుందని తేలింది. శ్రీ మరొకడి భార్యగా వున్నప్పుడే, ఆకర్షణీయంగా వుంటుంది. తాశీల్దారు భార్యని తీసుకో—

“మా అరుణ అంతకంటె వెయ్యిరెట్లు బాగుండేది. యిప్పుడంటే వార్దక్యం వచ్చి, నాగరికత పరిమాణం యొక్క కొలతబద్దలా తయారైంది గాని.... ఏమిటి మోజు?.... మరొకడి భార్య కావడమే. ఓసారి యేమైందంటే—” అని మరో గాఢ మొదలెట్టబోయాడు అధికారి. ఈలోగా ‘తంబి’ వచ్చి, “ఉదయం స్టేషన్ కి బండి చెప్పిరావాలా” అని అడిగాడు.

“అమ్మగారేమన్నారు?”

“మిమ్మల్ని అడగమన్నారండి.”

“ఈ ఆడాశ్శెల్లాగైనా తెలివైనవాళ్లు కొండయ్యా. పరాయివాడెవడయినా యింట్లో వుంటే, వాళ్ళ ధోరణి వేరు. ఉత్తప్పుడు మొగుడి మొహాన ఏ గంజినీశుసోసినా, అతిథి వస్తే షడ్రసోపేతంగా చేస్తారు; ఒంటిగా ఉన్నప్పుడు మొగాడి బుర్రమీద తాళంకప్ప బ్రద్దలైనా, పరాయి వాడిముందు దాసానదాసురాలు. బండి పంపించాల్సింది, అక్కర్లేంది నేను నిర్ణయించాలట, చూడు చిత్రం; అందుకనే స్నేహితులో అని కొట్టు కుంటాడు కుటుంబీకుడు. వెళ్ళరా, వెళ్ళి మీరెలాగంటే ఆలా చెయ్యమన్నారండని చెప్పి తగులడు” అని కసురుకున్నాడు. ‘తంబి’ లోపలికి చక్కాపోయాడు. మళ్ళా అధికారికేదో జ్ఞాపకం వచ్చింది.

“ఇంతకీ, వీడి గొప్ప అనుభవమో చెప్పావు కాదు” అన్నాడు.

“నేనేం చెప్పగలను; నాకనుభవం తక్కువ.”

“ఉన్నదానోనే వీడి మంచిదో చెప్పవయ్యా, మహా—” అన్నాడు.

“మీరు చెప్పండి.”

“కూడదన్న పని చెయ్యడంలో నువ్వు చెప్పు.”

“చెయ్యగల్గిన పని చెయ్యకపోడంలో?”

“నా నెత్తిలాగుంది. చెయ్యకపోడంలో అనుభవం ఎక్కడుంది? నీది బైరాగి వేదాంతం- అయినా, నీకేం తెలుస్తుంది పాపం!”

“అలా తోసెయ్యకండి మరి. చెయ్యకపోడం అంటే, మనం ముందెప్పుడో చెయ్యగలం, చేస్తాంకదా అన్నధీమాలో సంతోషం లేదంటారా? దాన్నే ‘ఆశ’ అందాం. ఒకేరకమైనవి అనేకమైన ఆశలుంటే, ఆదర్శం అవుతుంది. మానవుడి జీవితమంతా ఆదర్శంకోసం కాక, మరి దేనికోసం బ్రతుకుతున్నాడంటారు? చచ్చిపోయింతర్వాత కూడా, స్వర్గానికెడతామన్న ఆశవల్లనేగా, మన పూర్వులు రంభ, మేనక-స్వర్గాన్ని సృష్టించారు” అన్నాడు కొండయ్య నిదానంగా. అధికారి ఏ విషయం గురించి తీవ్రంగా ఆప్టే ఆలోచించలేదు. ఇదంతా గందరగోళంగా కనుపించింది.

“ఇదిగో కొండయ్యా, నేను ఆరేళ్ళు పత్రికలు నడిపాను. ‘ఆశ’, ‘ఆదర్శం’ అనే అర్థకూన్యమైన మాటలతో పాఠకలోకాన్ని దగాచేస్తూ వచ్చాను. నా దగ్గర మాటలతో గారడీ చెయ్యక. బుట్టలో పాముని చూపించు. మీనాక్షిని, జమీందారు మరదలను, కావాలంటే ధనం అనువించటాను. అంతేకాని-”

వాక్యం పూర్తి చెయ్యకుండా అధికారి లేచి లోపలికెళ్ళి, మంచం మీది దిండుని తీసుకొచ్చి, కుర్చీ వెనక వేసుకుని కూర్చున్నాడు.

“వీడి, యిప్పుడు చెప్పు. ఇందాక ఎక్కడ వదిలేశావో మాత్రం నన్ను అడగకు. ‘ఊ’ కొట్టమనకు. రెండే షరతులు” అని అధికారి కళ్ళు మూసుకున్నాడు. కొండయ్య కథ చెప్పడం ప్రారంభించాడు.

“ధనం తన ఉంగరాన్ని వేయికి తగుల్చుకుని గర్వంగా చూస్తోంది. నేను బిగ్గరగా నవ్వాను. ధనం పైకి చూసింది.

“ఎందుకు నవ్వు?”

నేనేమీ సమాధానం చెప్పకుండా, వెకిలిగా నవ్వుకున్నాను.

ధనం పెదవులు చేపపిల్లతోకలా కోపంతో కదీలాయి. కను

బొమ్మలు, కయ్యానికి సిద్దపడిన నల్లత్రాచులు మాదిరి వొంపు తిరిగాయి. చెక్కిళ్ళలోంచి రక్తం రహస్యంగా తొంగిచూసింది. ధనం నిజస్వరూపాన్ని ఆనాడు చూడగలిగాను. చరచరా మెట్లెక్కుతోంది. లోతుల్లోంచి విడిపోయి సంధ్యని తరుముకొస్తున్న ఒంటికెరటంలా.

“ఎందుకు నవ్వు?”

మెట్లన్నీ ఎక్కి, పైకి నా దగ్గరికి వచ్చేసింది.... సంధ్యకోసం ఎగిరి, కొండకి తగిలి, పగిలింది కెరటం.

“ఆ ఉంగరం నీది కాదు” అన్నాను.

ధనం మొహం తెల్లారి వెలవెలబోయింది.

“మరెవరిది?” నీరసంగా కోడి కూసింది.

“నీది పారేశాను. ఇది మరోటి అలాంటిదే. కనుక్కోలేక పోయావు” అన్నాను. ధనాన్ని వీడిపించాలన్న నా సంకల్పం సిద్ధించి నందుకు నేను చాలా గర్వపడ్డాను.

“ఎందుకు పారేశావు?”

“తొందరపడకు. పారెయ్యలేదు, అమ్మేశాను” అన్నాను.

చీకట్లో కాగడాలతో బంగారుగనులు త్రవ్వడానికి వెడుతున్న జనసమూహం అలజడి, ఆమె నేత్రాలలో కనిపించింది.

కోపంతో ఆమె రొమ్ములు వొణికిపోతున్నాయి. వేడి శ్వాస నా నవ్వుని బంధించింది. అరణ్యం అంటుకొని మహావృక్షాలు కూలిపోతుంటే చూస్తున్నవాడిలా స్తంభించిపోయాను.

“తీసుకో నీ ఉంగరం” వేలునించి తీసేసి, నా భుజానికి తగిలేట్లుగా విసిరింది. మెట్లు దీగుతోంది.

“కోపమా?”

‘.....’ మరో మెట్టు దీగింది.

“నిజంగా అమ్మేశాననే?”

‘....’ మరొకటి.

“నగలన్నీ తీసేసినప్పుడు నిన్ను చూడాలనుంది” అన్నాను.

‘.....’ దీగుతోంది.

“నీ ఉంగరం నీకిచ్చేస్తా.”

‘.....’ పూర్తిగా దీగి ధనం నడిచి వెళ్ళిపోయింది. మేడమెట్లు దీగుతుండగా ధనాన్ని మళ్ళా నేనెప్పుడూ చూడలేదు.”

అధికారి కుర్చీలోంచి లేచాడు. పెద్దగా ఆవులించాడు తంబిని కేకేసి పక్కలు వెయ్యమన్నాడు. తంబి ప్లేషనుకి బండి చెప్పడానికి వెళ్ళి ఇంకా రాలేదు.

“మీకు నిద్రాస్తోన్నట్లుంది?” అన్నాడు కొండయ్య.

“ఎలా కనుక్కున్నావు? నీ కథలో నువ్వు చెప్పదల్చుకున్న దేమిటా అని ఆలోచిస్తున్నాను” అన్నాడు అధికారి యథాలాపంగా.

“నా కథలో చెప్పదల్చుకున్నదీ ఏమీలేదు. ఎందుకంటే ఇదీ కథకాదు.”

“అగు, నాకు తెలుస్తోంది. మెట్లెక్కడంలో, సంతోషం ఉత్సాహం ఉంటాయి. ఎక్కింతర్వాత వెనక్కి తిరిగిచూస్తే ‘ఓస్ ఇంతేనా’ అనిపిస్తుంది. ఎక్కడం పురోగమనానికి చిహ్నం. దీగడం పతనానికి చిహ్నం, తీరా ఎక్కింతర్వాత ఏమీ కనబడదు. ఏమో నే చెప్పేదీ నాకే గందర గోళంగా వుంది. సరేకాని, నువ్వే చెప్పు” అని మళ్ళా కుర్చీలో జార్ల బిడ్డాడు అధికారి.

కొండయ్య మళ్ళా ప్రారంభించాడు.

“ధనంగారి రెండో మేడలోకి, ఎందువల్లనో రెండునెల్ల వరకు మేజిస్ట్రేటుగారు రాలేదు. ఆ రెండు నెలలూ నేను, ధనం, ఆ మెట్లమీద కలుకుంటూనే వున్నాం. రేపు నీ ఉంగరం ఇచ్చేస్తానని మభ్యపెట్టి, రోజూ ధనాన్ని మేడమెట్ల దగ్గరికి రప్పించేవాణ్ణి. నేను చూస్తుండగానే, ధనం ఎదీగిపోయింది. మనస్సు మారిపోయింది. శరీరం కొత్తదనంతో విప్పారుకుంది. రోజురోజుకీ, ఒక నగ తక్కువగా వుండేదీ. నేను ధనానికి ఒక చిత్రమైన ఆట నేర్పాను. తను మెట్లపైన చివర సింహాసనంమీద కూర్చున్న రాణి, నేను మెట్లకింద నిలబడి ఆజ్ఞ లందుకునే ఒక అల్ప పౌరుణ్ణి. రోజురోజుకీ, ఒక మెట్టు పైకి ఎక్కి మాట్లాడడానికి రాణిగారు నాకు ఆజ్ఞ ఇచ్చారు.

“ఏం కావాలి నీకు ?” అంది రాణీగారు.

“తమ కిరీటం” అన్నాను.

జిగినీ తీసేసింది.

మరునాడు.

“ఛత్రం.”

రవ్వలదుద్దులు తీసేసింది.

పదహారు తారీఖునాటికి, నేను పదహారు మెట్లెక్కాను. ఇంక ఆమెకీ నాకూ మధ్య ఏడుమెట్లై వున్నాయి. రాణీ నగలన్నీ తీసేసింది. విరాగిణీలా తయారైంది. నే నింకేం కోరను?”

“ఏం కావాలి నీకు ?” అంది రాణీ.

“మీ ప్రక్కన కూర్చోనివ్వాలి” అన్నాను.

“పెకి రా” అని ఆజ్ఞాపించింది.

“మీరు దీగిరండి.”

నవ్వింది వయ్యారంగా రాణీ.

మా ఇద్దరిమధ్య రెండే మెట్లున్నాయి.

“ఏం కావాలి ?”

“రాణీ! ఈ అప్పుడికి, అడగడానికి నోరాడడంలేదు.”

“భయంలేదు.”

“నేనింక మెట్లెక్కలేను. ఈ ఒక్క మెట్టూ మీరు దీగిరండి. నన్ను మీ ప్రక్కన కూర్చోనివ్వండి.”

“ఎందుకు ?”

“ఆ ప్రశ్న వెయ్యగలిగిన మీకు సమాధానం తెలీకనా ?” అన్నాను.

రాణీ అతివయ్యారంగా నవ్వింది. పారవశ్యంతో నావళ్లో పడుతుందేమో నక్షత్రంలా, అని రెండు చేతులూ చాచాను. కాని, రాణీ పడలేదు. పైన బిల్లులు కదలి, బూజు నా నెత్తిన పడింది.

ఇంక మా ఇద్దరి మధ్యనా, ఒక్కమెట్టే వుంది. ఎన్నడూ లేంది, ఆ రోజు సాయంత్రం చీకటిపడేదాకా మెట్లమీదే ఆడుకుంటున్నాం. రాణీ కళ్ళలో వెలుగుతప్ప అంతా చీకటిగా వుంది. మా చుట్టూ, బోలెడు

మెరుగు పురుగులు విహారము చేస్తున్నాయి. నక్షత్రాలమధ్య చందమామలా వుంది రాణి.

“రాణీ, దీగిరావా?” అన్నా దీనంగా.

“నీకేం కావాలి?”

“మీరే.”

“ఆ” అని గర్జించింది.

“రెండు చేతులూ జాచాను. నా తలచుట్టూ చేతులు విగించి అప్రయత్నంగా తనవైపు లాక్కుంది. నా చేతులు ఆమె నడుంనుట్టూ పెనవేసుకున్నాయి. ఆమె చేతులు నా చేతులమీదపడి వేళ్ళని తడిమి విగిస్తున్నాయి. వల్లో చేపలాగ ఆ వల్చటివేళ్లు తన్నుకున్నాయి. తీసేసి నా మొహాన్ని ముందుకి గెంటివేసింది. నేను చీకట్లో అబూఇటూ తడుము శ్వాడాను. ఆమె అక్కడ లేదు. నా అరచేతుల్లో మెరుగుపురుగులు మండి పోయాయి.”

ఇంతలో తంబీ చక్కావచ్చాడు. మెట్లగదిలో కొండయ్యకి, మెట్ల కింద హాల్లో అధికారికి మంచాలేశాడు. పరుపులు పరిచాడు. రగ్గులు వేశాడు. అధికారిని లేవదీశాడు. మెల్లిగా వెళ్ళి మంచంమీద పడ్డాడు. అధికారి ‘రగ్గు’ ఒంటిమీదికి లాక్కున్నాడు, నెత్తికి మఫ్లర్ తగిల్చాడు.

“ఇదిగో కొండయ్యా నే నిద్రపోతానుగాని కథ చెప్పడం మానెయ్య కేం. మర్చిపోయాను. తాళిల్తారు భార్య నడుం వెడల్పు ఎంతుంటుందని నీ వూహా! నాగరికతంత” అని బిగ్గరగా నవ్వుకుని ‘తంబీ’ని దీపం మెట్ల వెనుక మూలగా పెట్టమన్నాడు.

“ఐతే నువ్వు సంధ్యకెరటాలు, నక్షత్రాలు యివి లేకుండా చెప్ప లేవా కథ? అవన్నీ తీసేస్తే చప్పున తెముల్తుంది. నీ కథలో ధనం తీసేసిందిగా వస్తువులన్నీ! అబ్బో, నా జ్ఞాపకశక్తి బాగానేవుంది. మా ఆవిడ అనుకున్నంత అధ్యానం కాదు” అన్నాడు అధికారి కుడివైపు తిరిగి.

కొండయ్య మంచంమీద కూర్చున్నాడు మెట్లకేసి చూస్తూ.

“ఏమండోయ్, మీ యింట్లో మేడకి ఇరవై మూడు మెట్లున్నాయి” అన్నాడు కొండయ్య.

“అందుకా, రాగానే వాటికేసి దీక్షగా చూశావు. తెల్లార్నీ, నా జ్ఞాపకశక్తి మా అవిడ మెచ్చుకునేటట్లు చేస్తాను చెప్పు” అని అధికారి ఆవులించాడు.

కొండయ్య మొదలెట్టాడు.

“ఆ మర్నాడు ధనం రాలేదు. వారమైంది; నెలైంది; రాలేదు. నాలుగునెలలు గడిచింతర్వాత, ధనాన్ని చూశాను. ఈలోగా మేజిస్ట్రేటు గారు ఆ యింట్లోకి రావడం, బదిలీ అయి వెళ్ళిపోవడం, మేడ ఖాళీ అవడం జరిగిపోయింది. అప్రయత్నంగా ఆ సాయంత్రం దొడ్డివేపు వెళ్ళాను. దొడ్డి తాపీవాళ్లు పనిచేస్తున్నారు. నేను మెట్లదగ్గరకి వెళ్ళి చూస్తున్నాను. పేనకటి అట్లన్నీ జ్ఞప్తికొచ్చాయి. ధనంగారివాళ్ళందరూ ఆ చూసోంచి ఎక్కడికో వెళ్ళిపోయారని నాకు తెలుసు. కాని మళ్ళా వచ్చిన విషయం తెలీదు.

ఎవరో ముసలమ్మ ఆలా నేవున్నచోటు కొచ్చింది.

“ఎవరికోసం?”

“లోపలిరెండుకు? తాపీకుర్రవాడివా?”

అవునన్నట్లు తలపంకించాను. ముసలమ్మ మెట్లెక్కి వెళ్ళిపోయింది. నీకో అలోచనలో వచ్చాను, ఎంతసేపైందో తెలీదు నాకు.

“ఎవరటి?”

ఎప్పుడో స్వప్నంలో విన్నకంతం అదీ. డైకి చూశాను.

మెట్లపైన చివర ‘రాణి’ కనబడింది. ఒళ్ళంతా బంగారమే. వజ్రాలు భగభగ మెరిసిపోతున్నాయి. లక్ష్మీ చూస్తే ఏడుస్తుందనిపించి, నా రక్తం తడిసినాయి.

“సువ్వా!”

పండలో ఇంద్రధనుస్సులా ఆమెకళ్ళు ఆశ్చర్యంతో వణికాయి. చూస్తూ ‘అబ్బను’ అన్నట్లు నిశ్శబ్దంగా శబ్దించాయి. చిన్ని నల్లబొట్టు, దానినొకటి బొట్టు, అసలా మొహమే దేవకన్యకి బొట్టులాగుంది. చిన్న గుళ్ళు, అసలా దానిచుట్టూ ఎల్లప్పువూ, అసలా జడే అప్పరస జడలో పువ్వు లాగుంది.”

అధికారి దగ్గి కదీలాడు.

“అవే వద్దన్నది.”

కొండయ్య దీనంగా చూస్తూ మాట వినిపించుకోకుండా చెప్పడం మొదలెట్టాడు.

“ధనం మెట్లు దీగుతుందనుకున్నాను. దీగలేదు. నేనలా నిలబడి పోయాను. ధనం అటూయిటూ చూసింది. లోపలికెళ్ళి గది తలుపులు మూసేసి మళ్ళా వచ్చింది. పైకిరమ్మన్నట్టు తలపంకించింది. నేను గబగబా మెట్లెక్కి పైకివెళ్ళాను. మా యిద్దరికీ మధ్య ఒక్కటే మెట్టుంది.

“ఎందుకు?” అన్నాను.

“నువ్వెందుకొచ్చావ్?” అన్నది ధనం.

“నీకు తెలీదా?”

“ఏమో!”

“మరెందుకు రమ్మన్నావు?”

“నువ్వే వచ్చావు.”

“కాదు, మెట్లెక్కి.”

“నీకేం కావాలి- దబ్బిన చెప్పు” అన్నది.

“అదీ నేనడగవలసిన ప్రశ్న” అన్నాను.

“అంతే?”

“ఆ రోజున నీ ఉంగరం అమ్మేశానని అబద్ధమాడాను. అమ్మలేదు నా దగ్గరే ఉంది. ఇచ్చేద్దామని వచ్చాను” అన్నాను.

“ఏదీ?”

“నీకింకా కావాలా?”

అని, ఉంగరం గుప్పిల్లో ఉన్నట్లు గుప్పిడి బిగించి చెయ్యి చాచాను.

“ఇయ్యి” అన్నది.

“అ ఒక్కమెట్టూ దీగి తీసుకో” అన్నాను.

ఆ ఒక్కమెట్టూ దీగి నా ప్రక్కన నిలబడింది ధనం.

“తీసుకో” అన్నాను గుప్పిడి చూపిస్తూ.

“తే” అని గుప్పిడి విప్పబోయింది.

నేను మెట్లు దీగుతున్నాను. తనూ దీగుతోంది. అన్ని మెట్లూ దీగి పోయాం. గుప్పిడివిప్పి చూపించాను. అందులో ఉంగరం వుంది. ధనం దాన్నితీసుకుని అనందంతో పరిశీలించింది. నేను ఆమె కళ్ళల్లోకి తీవ్రంగా చూశాను- ఎంతో ఆశ, ఎంతో ఆకలి, ఎంతో మమకారం ఆమె కళ్ళల్లో కనిపించిన ఉంగరంలో చూశాను. వాటిని ఏ మనిషి పంచుకోలేడు. అదొక ప్రవాహం. అందులో నేను గడ్డిపోవను. అదొక నిశీధి, నేనొక రంగు పురుగును. అదొక జ్వాల, నేను మసిని. నన్ను తోసేసింది ధనం- ఉంగరం తీసుకుని గదిగబా మెట్టెక్కి పైకి వెళ్ళిపోయింది.

‘ధనం’ అని పిలిచాను. కిందనుంచి నా కంఠం నాకే ఆశ్చర్యం కలగజేసింది.

“నేను వెళ్ళిపోనా?” అని అడిగాను.

అర్థంలేని ప్రశ్న.

ఆమె యేమీ మాట్లాడలేదు.

“నేనొకటి చెప్పనా?” అన్నాను. ప్రశ్నార్థకంగా చూసింది.

“ఆ రోజు సాయంత్రం, నన్ను తోసేసి వెళ్ళిపోయావు. ఎందుకో యిప్పుడు తెలిసింది. నా వేళ్ళు తడిచావు, ఉంగరం కనబడలేదు పాపం అవునా?” అన్నాను.

‘కాదు’ అన్నట్టుగా తలవంకించింది.

“ఇప్పుడూ తోసేసి వెళ్ళిపోయావు. ఎందుకో తెలిసింది. నీ ఉంగరం వారిగింది. అవునా?” అన్నాను.

పుట్టలో ఇరుక్కుపోయిన పాములా బన్నుకులాడింది. ఉంగరం వేలునుంచి తటాలున తీసేసి కిందికి గిరపెట్టింది.

“తీసుకుపో-” అని చరచరా వెళ్ళిపోయి తలుపులు మూసేసుకుంది.

స్వర్గం గడియలు ఎవరో వేసినట్లైంది. స్వర్గం బైటో, లోపలో మీరు నిర్ణయించాలి అన్నాడు కొండయ్య.

కాని అధికారి దగ్గరనుంచి సమాధానంలేదు. పెట్రోమాక్సు దీపం వత్తి మండి కాలిపోయింది. అధికారి గుర్రు రొద వినబడుతోంది. సముద్రంలో తుఫాను ఆకాశంలో మారుమ్రోగినట్లు. కొండయ్య కళ్ళు నులుముకుని, 'రగ్గు' ముసుగేసుకొని పడుకున్నాడు. 'హనీ' అధికారి మంచంకిందికి చేరింది. 'తంబి' మెట్లమీద జేరబడి, నిద్రలో తూలు తున్నాడు. కొండయ్య తన చిటికెన వేలికున్న ఉంగరం తడిమి చూసు కున్నాడు.

తెల్లవారింది. తెరలా మేడచుట్టూ మంచు ఆవరించింది. కిరణాలు, వెండి బాకుల్లా తెరని చేదీస్తున్నాయి. అధికారి, కొండయ్య ఫలహారం కాఫీ అయ్యాక అలా నడిచొద్దామని బైలుదేరారు.

“అగు. ఇవాళ మనం బైటికి వెళ్ళలేం. మా అమ్మాయొస్తుందిగా?” అన్నాడు అధికారి, రెండు చేతులూ వేడి కోసం గట్టిగా నలుపుకుంటూ.

“ఈలోగా ఒక్క చదరంగం ఆట వేద్దాం. ఉన్నమాట చెప్పేస్తాను. నీ ఆట కట్టిస్తేగాని నాకు శాంతి ఉండదు. అని సకిలించి, 'తంబి'ని అన్నీ సిద్ధం చెయ్యమన్నాడు. వాడు నాలుగూ అమర్చి, బండి తీసుకొని స్టేషన్ కి వెళ్ళాడు.

“దా ! కూర్చో. ఇప్పుడు వెయ్యి. ఐతే, కొండయ్యా! రాత్రి నీకు బాగా నిద్రపట్టిందా? పాపం, నువ్వు కథ చెప్పకుంటూ పోతున్నావు. నేను కలలో వున్నాను. వందలకొలదీ, వేలకొలదీ మేడమెట్లు ఎక్కెస్తున్నట్లు. తీరా మెట్లన్నీ ఎక్కి చూస్తే, కసిపించింది శాశీల్దారు పెళ్ళాంవీపు” బడాయిగా నవ్వుతున్నాడు అధికారి.

“ఇస్, గట్టిగా మాట్లాడుతున్నా వేమిటి? మా ఆవిడ వింటుందిస్మా. అగు, మర్చిపోయాను. మా ఆవిడ చూస్తుండగా ఆడాలి ఈసారి ఆట-” అని చప్పట్లు కొట్టి భార్యని కేకేశాడు.

అవిడ మెట్లపై లోపల గదిలోంచి.

“ఎందుకు?” అన్నది.

“ఇక్కడ అంతర్జాతీయ అటగాళ్ళు చదరంగం ఆడుతున్నారు. చూడ్డానికి ఇదే ఆఖరు తరుణం. ఒకటోసారి, రెండోసారి పడిపోతున్నాయి రావాలి మాంచి మాంచి పంగిడీ ఎత్తులు.”

కొండయ్య అధికారి ఉత్సాహాన్ని, ఆత్రుతని చూసి బీదగా నవ్వాడు. మొదటి నాలుగైదు ఎత్తులలోనే యిద్దరి ఉత్సాహం తగ్గింది.

“రాకపోతే పోనీలే” అన్నాడు ప్రపంచాన్ని సంబోధిస్తూ అధికారి.

కొండయ్య గుర్రం ఒకటి ఆదనంగా చచ్చిపోయింది. మళ్ళా అధికారి హుషారుగా వింత గర్జనలు చేస్తూ, అట సాగిస్తున్నాడు. భార్యని పిలిచాడు.

“అరుణా, కరుణ రాదా?” అన్నాడు.

అరుణ మెట్లపైన నిలబడి చూస్తోంది.

“మీరే యిలా రాకూడదూ!” అని మళ్ళా లోపలికెళ్ళింది.

ఈలోగా ‘హానీ’ వచ్చి బల్లకింద ఉత్తిపుణ్యానికి గంతులు సాగించింది.

చదరంగంబల్ల కాళ్ళకి తన వెన్నుతో రాసింది. ఎగుడు దిగుడు కాళ్ళు కిదిలి, చదరంగంబల్ల కదిలి, అట చెదిరిపోయింది. అధికారి సంతోషంతో లేచి బలాన్ని డబ్బాలోవేసి, అట్ట మడిచేసి,

“కొండయ్యా! నాతో సమంగా మెల్లైక్కగలవా?”

“ఎందుకు?”

“మనం పైకి వెళ్ళి ఆడదాం.”

అధికారికి అట విషయం చాలా ‘కసిగా’ వుంది. భార్య చూడగా, కొండయ్య అట కట్టాలని.

“పోనీ, ఇద్దరం మెల్లైక్కుదాం. ఎవడు ముందెక్కితే, వాళ్ళు అట గెల్చినట్లే” అన్నాడు అధికారి.

“సరే” అన్నాడు కొండయ్య.

“రెడీ! ఒకటి, దో, త్రీ అని యిద్దరు పక్కపక్కనే మెల్లెక్కడం పాగించారు. ముందు కొండయ్య ఎక్కాడు. అధికారి రెండు మెట్లు వెనక పడ్డాడు.

“ఆరి కొండయ్యా! అసాధ్యుడవే! నిజంగా నెగ్గావనుకోకు. ఏదో గెస్తువి కదా అని నేనే వెనకపడ్డాను” అంటూ, అధికారి తీవ్రంగా వగర్చడం మొదలెట్టాడు.

“అక్కడికీ, మీరు గెలిస్తేనే మ్యూడగా వుంటుందని నేను మెల్లిగానే ఎక్కుతున్నాను” అన్నాడు కొండయ్య.

“నువ్వు అసాధ్యుడవు కొండయ్యా” అని అధికారి కొంటెగా కన్ను మెదిపాడు.

“ఏదీ, రా! ఆటకీ” అన్నాడు.

కాని, ఏం లాభం? ‘బలం’ అట్టా’ మెట్లకింద వదిలేసి వచ్చారు.

“నే వెళ్ళి తీసుకొస్తాలెండి” అని కొండయ్య, మెట్లుదీగి, తీసు కొచ్చాడు.

కొండయ్యకి ఆయాసం వచ్చింది. వాగుర్చుని బలవంతంగా అణచి వేసుకుంటున్నాడు. ఈలోగా అధికారి, బల్లమీద ‘బలం’ పేర్చి సిద్ధంచేసి, భార్యని పిలిచాడు. కొండయ్య వెనకాలే, గదిలో ఆరుణ, తలుపులు కొంచెం దగ్గరగా జార్ల వేసి, కుట్టుపని చేస్తూ ఆటచూస్తోంది.

తొందరలో రెండు తప్పెత్తులేశాడు అధికారి. దాంతో రెండు బంటు ఏనుగా చచ్చిపోయాయి.

“ఇవాళ ఎవరిమొహం చూశాను?” ఆ, ఆ- ‘తంబి’ గాడి మొహం అన్నాడు అధికారి దగ్గుతూ.

“పోనీ, మళ్ళా ప్రారంభిద్దామా?”

“ఆగు, ఇందాకట్టుంచీ, ఏమిట్రా మర్చిపోయాను అని ఆలో చిస్తున్నా- ఇప్పుడు జ్ఞాపకం వచ్చింది. అమ్మాయి వస్తూంటుందీపాటికీ. నేను ఊరకర్మ చేసుకోవాలి. నువ్వును బ్రహ్మచారివి గనుక నీకు మరీ అవసరం, ముండ్లు నే చేసుకొస్తాను, తర్వాత, నువ్వు వెడదవుగాని.”

లేచి అధికారి ఎదురుగుండా గదిలోకి వెళ్ళాడు. నాలుగు నిమిషాలు గడిచింతర్వాత బైటికొచ్చి కొండయ్య ముందు ఓ పత్రిక పడేసి-

“ఇది చదువుకుంటూండు, నాలుగురోజుల క్రితం” అని అధికారి లోపలికెళ్లి, క్షవరం మొదలెట్టాడు.

“పత్రిక పాతదైతేనేం? నన్నడిగితే ఇంట్లో వ్యవహారం చెడిపోయి నప్పుడే, రాజకీయాలలో జొరబడటం.”

కొండయ్య మెట్లు దిగాలని యత్నించాడుగాని, ఓపిక లేక పోయింది. పత్రిక చదవడం మొదలెట్టాడు. గదిలో ఎవరో కదిలినట్లయింది. అరుణ లేచి, తలుపులు దగ్గరగామూసి, మళ్ళా కుట్టు మొదలెట్టింది. కొన్ని నిమిషాలు జరిగాయి. మళ్ళా ఎవరో గదిలో కదిలినట్లయింది. అరుణ లేచింది. తలుపులు కొంచెం తెరచి హాల్లోకి చూసింది. కొండయ్య కేసి చూసింది.

పాపం, కూతురు రాకకోసం ఎదురు చూస్తోంది కాబోలు అనుకున్నాడు కొండయ్య. మళ్ళా అరుణ, తలుపులు మూసేసి తనపని చూసుకుంటోంది.

వీధిలో జట్కాబండి నిలచిన అలజడైంది. ‘తంబి’ సామాన్లు వరండాలోకి జేరేశాడు. బండి వెనక్కి తిరిగింది. అధికారి కూతురు, ‘కళ్యాణి’ మెట్లగదిలో కొచ్చి, మెట్లకింద నిలబడి చూసి, ‘నాన్నా’ అని పిలిచింది. కళ్యాణి వయస్సు యిరవై లోపు. మెళ్ళో ముత్యాలు, పగడాలు వున్నాయి. పల్నటి, పొడుగాటి ముక్కు, నిండైన కళ్లు, గుండ్రటిమెడ. మెట్లమీద నుంచి చూస్తున్న కొండయ్యకి, కొంచెం పొట్టి మనిషిలా కనబడింది.

కళ్యాణి ‘నాన్నా’ అని, వైకి చూసింది. నాన్నకాదు, ఎవరో కొత్తమనిషి. గబగబా మెట్లెక్కుతోంది. కొండయ్య చివాటన లేచి, రెండు మూడు మెట్లు తొందరగా దిగి, కళ్యాణికోసం చేతులు చాచాడు. కళ్యాణి నముద్రంలో పిల్ల కెరటంలా, తనవైపు కొట్టుకొస్తోంది. ఆమెలో ‘ధనం’ తళతళలు కనిపించాయి. ‘రాణి’ దర్జా రేగిపోయింది. అప్రయత్నంగా దిగి

పోతున్నాడు. ఆమె, తూర్పుకి ఎగబాకిన సంధ్యచాయలా వచ్చేస్తోంది. ఇద్దరికీ మధ్య రెండే మెట్లున్నాయి. కొండయ్య పంచ పాదంకింద పడింది. పట్టుజారి, ముందుకి తూలి మెట్లమీద పడిపోయి- దొర్లి మెట్లకింద పడిపోయాడు.

కళ్యాణి దొర్లిపోతున్న ఆ వ్యక్తిని ఆవలేకపోయింది. తను 'నాన్నా', 'అమ్మా' అని కేకలేసుకుంటూ- కిందికి దిగి, కొండయ్యని లేవ దీయబోయింది. స్పృహలేకుండా పడిపోయాడు కొండయ్య. 'తంబి' వచ్చాడు. తలకిందికి దిండు తెచ్చాడు.

ఏమిటేమిటంటూ, అధికారి మొహానవున్న నల్లు తుడిచేసుకుంటూ, మెట్లపైనుంచి చూసి, చేతిలో కత్తి గిరపెట్టి, కిందికి దిగి వచ్చాడు. కొండయ్యని చూశాడు. తంబిని కేకేసి బండి తీసుకు రమ్మన్నాడు ఆస్పత్రికి.

కళ్యాణి దీగాలుపడి కూర్చుండిపోయింది. నాడిపరీక్ష చేసింది. లాభం లేదన్నట్లుగా పెదవులు చప్పరించి, బిక్క-మొహం పెట్టింది.

“ఎవరు, నాన్నా?” అంది కళ్యాణి.

“దొర్భాగ్యుడు?” అన్నా డాక్టరీ.

మళ్ళా “అదేమిటే అలా అంటావు. ఉండు, ఎవరైనా పీలుచు కొస్తాను. అరుణా! యిలా రా! కొండయ్యని చూడు, యిప్పుడే వస్తా-” అని అధికారి మూలనున్న కర్ర తీసుకుని బైటకి నడిచాడు.

“అమ్మా, రావే- నాకు భయంగా వుంది” అంది కళ్యాణి.

‘తంబి’ గ్లాసుతో నీళ్ళు తెచ్చాడు. కొండయ్య నుదుటికి, మోకాలు చిప్పకీ పెద్ద గాయాలు తగిలాయి. ఇంకా నెత్తురు కారడంలేదు.

అరుణ మెట్లపైన నిలబడి చూసింది.

కొండయ్య కళ్ళు సన్నగా తెరుచుకున్నాయి. నిశీధి తలుపులు తెరుచుకున్నట్లు- కళ్యాణి మొహం నల్లగా వంకరగా కనిపిస్తోంది. ధనం,

రాణి, సరస్వతి అన్నీ కలిసిన మొహం. మెట్లపైకి చూడడానికి యత్నిస్తున్నాడు. ఎన్ని మెట్లు నాలుగు, ఐదు, ఎనిమిది- ఇంకా పైకి- పది, పదహారు- ఇరవై కొండయ్య మెడ పడిపోయింది. ఇరవై రెండు అరుణ పాదాలు కనిపించాయి. నిశీధి తలుపులు మూసుకున్నాయి. “అయ్యో! చచ్చిపోయాడు. ఇంకేముంది?” అని కళ్యాణి లేచి, పిచ్చిదానిలా బైటికి, లోపలికి తిరుగుతోంది. అరుణ గదిలో కెళ్ళిపోయింది.

‘తంబి’ మేడమీద కెళ్ళాడు. అరుణ వాణ్ణి పిలిచి, ఏదో చెప్పింది. వాడు, కిందకి దిగి- కొండయ్య చేతులు సవరించి, చిటికెన వేలుకున్న ఉంగరాన్ని తీసేశాడు. కళ్యాణి ఏమీతోచక, మెట్లెక్కి అమ్మదగ్గర కెళ్ళింది గదిలోకి. అరుణ కిటికీ అద్దంలోంచి ఆకాశంలోకి చూస్తోంది. అమ్మ చీరకొంగుతో కళ్ళు తుడుచుకోవటం చూసింది కళ్యాణి.

“ఎందుకే అమ్మా, ఏడుస్తున్నట్లున్నావు?”

“ఏమీలేదు.”

“ఎవరే అయన?”

“మీ నాన్నగారి స్నేహితుడు.”

“పాపం!” అంది కళ్యాణి.

వీధిలో బండి నిలిచింది.

అధికారి, కొండయ్య, మరో యిద్దరు ఆ బండిలో వెళ్ళిపోవడం చూశారు తల్లి, కూతురు.

అరుణ గదిలోంచి యివతలి కొచ్చి, మేడమెట్ల కేసి చూసింది. లోపలికెళ్ళి తలుపు వేసుకుంది.

కళ్యాణి వెనకాలే వచ్చింది.

“ఇదంతా నా మూలాన జరిగింది” అంది. అరుణ ఏమీ మాట్లాడ లేదు. కళ్యాణి మూలాన జరిగిందో, కళ్యాణి కోసం జరిగిందో- ఆమెకే తెలియాలి.

